

॥ ಶ್ರೀ: ॥

॥ ಶ್ರೀಚಂದ್ರಮೌಲೀಶ್ವರವರ್ಣಮಾಲಾಸ್ತೋತ್ರಮ್ ॥

ಶ್ರೀಶಾತ್ವಭೂಮುಖ್ಯಸುರಾರ್ಚಿತಾಂಘ್ರಿಂ ಶ್ರೀಕಂಠಶರ್ವಾದಿಪದಾಭಿಧೇಯಮ್   ಶ್ರೀಶಂಕರಾಚಾರ್ಯಹೃದಬ್ಜವಾಸಂ ಶ್ರೀಚಂದ್ರಮೌಲೀಶಮಹಂ ನಮಾಮಿ	೧
ಚಂಡಾಮೃಶೀತಾಮೃಕೃಶಾನುನೇತ್ರಂ ಚಂಡೀಶಮುಖ್ಯಪ್ರಮಥೇಡ್ಯಪಾದಮ್   ಷಡಾಸ್ಯನಾಗಾಸ್ಯಸುಶೋಭಿಪಾರ್ಶ್ವಂ ಶ್ರೀಚಂದ್ರಮೌಲೀಶಮಹಂ ನಮಾಮಿ	೨
ದ್ರವ್ಯಾದಿಸೃಷ್ಟಿಸ್ಥಿತಿನಾಶಹೇತುಂ ರವ್ಯಾದಿತೇಜಾಂಸ್ಯಪಿ ಭಾಸಯಂತಮ್   ಪವ್ಯಾಯುಧಾದಿಸ್ತುತವೈಭವಂ ತಂ ಶ್ರೀಚಂದ್ರಮೌಲೀಶಮಹಂ ನಮಾಮಿ	೩
ಮೌಲೀಸ್ಪುರಜ್ಜನ್ಮಸುತಾಸಿತಾಂಶುಂ ವ್ಯಾಲೇಶಸಂವೇಷ್ಟಿತಪಾಣಿಪಾದಮ್   ಶೂಲಾದಿನಾನಾಯುಧಶೋಭಮಾನಂ ಶ್ರೀಚಂದ್ರಮೌಲೀಶಮಹಂ ನಮಾಮಿ	೪
ಲೀಲಾವಿನಿಧೂರ್ತಕೃತಾಂತದರ್ಪಂ ಶೈಲಾತ್ಮಜಾಸಂರಕ್ಷಿತವಾಮಭಾಗಮ್   ಶೂಲಾಗ್ರನಿರ್ಭಿನ್ನಸುರಾರಿಸಂಘಂ ಶ್ರೀಚಂದ್ರಮೌಲೀಶಮಹಂ ನಮಾಮಿ	೫
ಶತೈಃ ಶ್ರುತೀನಾಂ ಪರಿಗೀಯಮಾನಂ ಯತೈರ್ಮುನೀಂದ್ರೈಃ ಪರಿಸೇವ್ಯಮಾನಮ್   ನತೈಃ ಸುರೇಂದ್ರೈರಭಿಪೂಜ್ಯಮಾನಂ ಶ್ರೀಚಂದ್ರಮೌಲೀಶಮಹಂ ನಮಾಮಿ	೬

ಮತ್ತೇಮಭಕ್ತ್ಯಾ ಪರಿಶೋಭಿತಾಂಗಂ  
 ಚಿತ್ತೇ ಯತೀನಾಂ ಸತತಂ ವಸಂತಮ್ |  
 ವಿತ್ತೇಶಮುಖ್ಯೈಃ ಪರಿವೇಷ್ಟಿತಂ ತಂ  
 ಶ್ರೀಚಂದ್ರಮೌಲೀಶಮಹಂ ನಮಾಮಿ || ೭

ಹಂಸೋತ್ತಮೈಃ ಚೀತಸಿ ಚಿಂತ್ಯಮಾನಂ  
 ಸಂಸಾರಪಾಥೋನಿಧಿಕರ್ಣಧಾರಮ್ |  
 ತಂ ಸಾಮಗಾನಪ್ರಿಯಮಷ್ಟಮೂರ್ತಿಂ  
 ಶ್ರೀಚಂದ್ರಮೌಲೀಶಮಹಂ ನಮಾಮಿ || ೮

ನತಾಘಹಂ ನಿತ್ಯಚಿದೇಕರೂಪಂ  
 ಸತಾಂ ಗತಿಂ ಸತ್ಯಸುಖಿಸ್ವರೂಪಮ್ |  
 ಹತಾಂಧಕಂ ಹೃದ್ಯಪರಾಕ್ರಮಂ ತಂ  
 ಶ್ರೀಚಂದ್ರಮೌಲೀಶಮಹಂ ನಮಾಮಿ || ೯

ಮಾಯಾತಿಗಂ ವಿತಭಯಂ ವಿನಿದ್ರಂ  
 ಮೋಹಾಂತಕಂ ಮೃತ್ಯುಹರಂ ಮಹೇಶಮ್ |  
 ಫಾಲಾನಲಂ ನೀಲಗಲಂ ಕೃಪಾಲುಂ  
 ಶ್ರೀಚಂದ್ರಮೌಲೀಶಮಹಂ ನಮಾಮಿ || ೧೦

ಮಿತ್ರಂ ಹಿ ಯಸ್ಯಾಖಿಲಶೇವಧೀಶಃ  
 ಪುತ್ರಶ್ಚ ವಿಘ್ನೋಽವಿಭೇದದಕ್ಷಃ |  
 ಪಾತ್ರಂ ಕೃಪಾಯಾಶ್ಚ ಸಮಸ್ತಲೋಕಃ  
 ಶ್ರೀಚಂದ್ರಮೌಲೀಶಮಹಂ ನಮಾಮಿ || ೧೧

ೞತಿ ಶ್ರೀಭಾರತೀತೀರ್ಥಮಹಾಸ್ವಾಮಿವಿರಚಿತಂ  
 ಶ್ರೀಚಂದ್ರಮೌಲೀಶ್ವರವರ್ಣಮಾಲಾಸ್ತೋತ್ರಂ ಸಂಪೂರ್ಣಮ್ ||

